

Tā ìgī-ìgī Yōwánì kà rī lá

2 Yōwánì

1 ¹ Nôô tâ ìgī mâ rī gógó drí-'bá kànìsà kà ró nô kà ì'dí. Má ìgī tâ nô kànìsà gólá Ôvârí drí njílí trá rí drí, gō'dá kpá òjílá 'á lá rí 'bá yí bē ndrī.¹ Má lē àní trá ndrī pātī rí ró òzō Ôvârí drí àní lērē kátí, gō'dá òjílá gólíyí tíbē ndrī tâ nī 'bá trá tâ pātī Ôvârí kà tāsī rí, lē ìyí àní kpá rōô. ² Mā lē àní, tálá mã rí zāâ tâ pātī-pātī Ôvârí kà nīlì, ícá kò àvīlì àmā pīpīsīlì 'ásī.

³ Má 'è nī-bē-yā àní drí. Ôvârí gólá tíbē 'bā 'bá bē àmā átá ró gō'dá kpá mvá lá Yésū Krístō bē, òrī àní bē. Gō'dá gólíyí 'à àà'dì àmā rú àní bē, gō'dá gólíyí àáfē òrē àmā drí tâ à'dì bē òzō àmā drí tâ lélé trá tâ pātī-pātī Ôvârí kà nô 'á, gō'dá kpá àmā àzì-àzì yí lēzò trá pīpīsīlì àlò sī nô tí nô.

⁴ Má rī'á àyīkō ró tálá mã àrī tâ tíbē òjílá àzà 'bá yí àní lāfálé 'ásī rí drí tâ lēzò trá tâ pātī-pātī Ôvârí kà 'á rí trá, nyé òzō tâ 'bā'bā gólá àmā átá Ôvârí drí 'bālé trá àmā drí rí kátí.

⁵⁻⁶ Ngbāàngbânō rí, má lē tâ àtálé àní drí tâ 'bā'bā Ôvârí kà tāsī. Tā 'bā'bā 'dì rī'á lōvō kà àzì-àzì drí rí ì'dí. À'dó kò tâ 'bā'bā ó'dí 'í, bē-rí 'dī rī'á tâ 'bā'bā gólá Ôvârí drí 'bālé trá àmā drí drē àkpākā'dā kàyí gólá àmā drí ìtōzò 'délé Yésū Krístō vósí rí 'á rí ì'dí. Òzō mã òlē Ôvârí trá pātī rí, mã à'dò tâ 'bā'bā góláká rí 'bá yí rō'á. Tā 'bā'bā rí gógó 'dī rí tâ àtálé kī, mã òlē àmā àzì-àzì yí pīpīsīlì àlò sī.

⁷ Àmā mvá yí, àní līfì òmbà àní rú, tálá 'dīyí àdó 'bá àngó nô 'á bē dūū. Òjílá 'dì 'bá yí kī, Yésū Krístō àànī àngó nô 'á òjílá mvá ró kò, 'dī òjílá 'dì 'bá yí rī'á ònjò 'bá 'í, gō'dá kpá Yésū rí àjù-'bá-àzì yí ì'dí. ⁸ Ítí rí, àní līfì òmbà àní rú, tálá òzò kò lósí tándí àniká Ôvârí drí búúú àcálé ngbāàngbânō nô rí ìzāâ. Òzō nī òrī zāâ tâ pātī-pātī Yésū rí tāsī nô lélé rí, Ôvârí à'dò ngá tándí gólá drí tâ lá 'bālé 'é'á fēlā àní drí rí fē'á ndrī àní drí ìzátú úrú 'álá. ⁹ Gō'dá òzō nī àâyē tâ pātī Yésū rí tāsī nô lélé lá nô trá, gō'dá rízó lāmú bē tâ tákó vósí ì'dí rí, 'dī nī à'dó gō'dá ngá àlò ró Ôvârí bē kò. Gō'dá òzō nī ùnjú trá zāâ tâ ìmbà Yésū Krístō rí tāsī rí rú rí, 'dī àní gō'dá trá ngá àlò ró Yésū bē, gō'dá àní kpá trá ngá àlò ró Ôvârí Yésū rí átá ró rí bē.

¹⁰ Ítí rí, òzō 'dīyí àdó 'bá 'dì 'bá yí àànī ìyí trá àní ìmbálé tâ ìmbà ànyà Yésū rí tāsī rí sī rí, nī lāgù gólíyí kò. Nī pà gólíyí kpá kò ngá gólíyí drí à'dózó ìzā lá bē rí 'bá yí tāsī. ¹¹ Tálá òzō nī òpà gólíyí trá rí, 'dī nī jà àní kpá trá tâ ònjí 'é 'bá ró òzō gólíyí tí.

¹² Tā bē dūū mã drí 'é'á àtálá àní drí, gō'dá mã ícá kò ìgīlā àní drí. Òzō Ôvârí òlē lāfì njílì mã drí rí, mã à'dò cā'á cú nī tólá àní ndrélé, gō'dá tâ àtálé àní bē kpākā àlò, gō'dá tálá mã à'dò ró bē ndrī àyīkō àmbá bē.

¹³ Àdükū lá ró rí, òjílá gólíyí Ôvârí kà nólé nô 'bá yí 'è ìyí nī-bē-yā àní drí ndrī. Ì'dí 'dì.

¹ 1.1 Tī Gīrīkī kà sī rí, tâ ìgī 'dì rí, drí-'bá ìgī nī fēlè òkó àzà drí mvá lá yí bē. Gō'dá krístō 'bá dūū ìsū ìyí trá kī, tâ ìgī 'dì rī'á kànìsà àzà drí. Gólá ìgī tâ 'dì tâ kírìwá kátí, tálá gólá ró lāṅṅ rī'á fēlā krístō 'bá yí drí rí ì'dí.